
Achintya Stava

ಅಚಿಂತ್ಯಸ್ತವಃ

Document Information



Text title : Achintya Stava

File name : achintyastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಅಚಿಂತ್ಯಸ್ತವಃ



ಓಂ ನಮೋ ಭಗವತೇ ಬುದ್ಧಾಯ .
ಪ್ರತೀತ್ಯಜಾನಾಂ ಭಾವಾನಾಂ ನೈಃಸ್ವಭಾವ್ಯಂ ಜಗಾದ ಯಃ .
ತಂ ನಮಾಮಿ ಸದಾ ಬುದ್ಧಮಚಿಂತ್ಯಮನಿದರ್ಶನಂ .. 1..
ಯಥಾ ತ್ವಯಾ ಮಹಾಯಾನೇ ಧರ್ಮನೈರಾತ್ಮ್ಯಂ ಮಹಾತ್ಮನಾ .
ವಿದಿತಂ ಸಂದೇಶಿತಂ ತದ್ ಬುದ್ಧಿಮದ್ಭಯಃ ಕರುಣಾವಶಾತ್ .. 2..
ಪ್ರತ್ಯಯೇಭ್ಯಃ ಸಮುತ್ಪನ್ನಮನುತ್ಪನ್ನ ತ್ವಯೋದಿತಂ .
ಸ್ವಭಾವೇನ ಚ ತಜ್ಜಾತಮಿತಿ ಶೂನ್ಯಂ ಪ್ರಕಾಶಿತಂ .. 3..
ಯದ್ವತ್ಪ್ರತೀತ್ಯಜಾಚ್ಛಬ್ದಾತ್ ಪ್ರತಿಶಬ್ದಸಮುದ್ಭವಃ .
ಮಾಯಾಮಾರೀಚಿವಚ್ಛಾಪಿ ತಥಾ ಭವಸಮುದ್ಭವಃ .. 4..
ಮಾಯಾಮರೀಚಿಗಂಧವರ್ಣಗರಪ್ರತಿಬಿಂಬಕಾಃ .
ಯದ್ಯಜಾತಾಃ ಸಹ ಸ್ವಪ್ನೈರ್ನ ಸ್ಯಾತ್ತದ್ವರ್ಶನಾದಿಕಂ .. 5..
ಹೇತುಪ್ರತ್ಯಯಸಂಭೂತಾ ಯಥಾ ತೇ ಕೃತಕಾಃ ಸ್ಮೃತಾಃ .
ತದ್ವತ್ಪ್ರತ್ಯಯಜಂ ವಿಶ್ವಂ ತ್ವಯೋಕ್ತಂ ನಾಥ ಸಾಂವೃತಂ .. 6..
ಅತಸ್ತತ್ಕರ್ತೃಕಂ ಸರ್ವ ಯತ್ಕಿಂಚಿದ್ವಾಲಲಾಪನಂ .
ರಕ್ತಮುಷ್ಣಿಪ್ರತೀಕಾಶಮಯಥಾರ್ಥ ಪ್ರಕಾಶಿತಂ .. 7..
ಕೃತಕಂ ವಸ್ತು ನೋ ಜಾತಂ ತದಾ ಕಿಂ ವಾರ್ತಮಾನಿಕಂ .
ಕಸ್ಯ ನಾಶಾದತೀತಂ ಸ್ಯಾದುತ್ತಿತ್ಯುಃ ಕಿಮಪೇಕ್ಷ್ಯಸೇ .. 8..
ಸ್ವಸ್ಮಾನ್ನ ಜಾಯತೇ ಭಾವಃ ಪರಸ್ಮಾನ್ನೋಭಯಾದಪಿ .
ನ ಸನ್ನಾಸನ್ನ ಸದಸತ್ ಕುತಃ ಕಸ್ಮೋದ್ಭವಸ್ತದಾ .. 9..
ಅಜಾತೇ ನ ಸ್ವಭಾವೋಽಸ್ತಿ ಕುತಃ ಸ್ವಸ್ಮಾತ್ಸಮುದ್ಭವಃ .
ಸ್ವಭಾವಾಭಾವಸಿದ್ಧ ಪರಸ್ಮಾದಪ್ಯಸಂಭವಃ .. 10..
ಸ್ವತ್ವೇ ಸತಿ ಪರತ್ವಂ ಸ್ಯಾತ್ ಪರತ್ವೇ ಸ್ವತ್ವಮಿಷ್ಯತೇ .
ಆಪೇಕ್ಷಿಕೇ ತಯೋಃ ಸಿದ್ಧಿಃ ಪಾರಾವಾರಮಿವೋದಿತಾ .. 11..
ಯದಾ ನಾಪೇಕ್ಷ್ಯತೇ ಕಿಂಚಿತ್ ಕುತಃ ಕಿಂಚಿತ್ತದಾ ಭವೇತ್ .
ಯದಾ ನಾಪೇಕ್ಷ್ಯತೇ ದೀರ್ಘ ಕುತೋ ಹ್ರಸ್ವಾದಿಕಂ ತದಾ .. 12..
ಅಸ್ತಿತ್ವೇ ಸತಿ ನಾಸ್ತಿತ್ವಂ ದೀರ್ಘ ಹ್ರಸ್ವಂ ಯಥಾ ಸತಿ .

ನಾಸ್ತಿತ್ವೇ ಸತಿ ಚಾಸ್ತಿತ್ವಂ ಯತ್ತನ್ನಾದುಭಯಂ ನ ಸತ್ .. 13..
 ಚ ಏಕತ್ವಾದಿ ತಥಾಸನೇಕಮತೀತಾನಾಗತಾದಿ .
 ಸಂಕ್ಷೇಶಂ ವ್ಯವದಾನಂ ಚ ಸಮ್ಯಕ್ ಮಿಥ್ಯಾ ಸ್ವತಃ ಕುತಃ .. 14..
 ಸ್ವತ ಏವ ಹಿ ಯೋ ನಾಸ್ತಿ ಭಾವಃ ಸರ್ವೋಽಸ್ತಿ ಕಸ್ತದಾ .
 ಪರ ಇತ್ಯುಚ್ಯತೇ ಯೋಽಯಂ ನ ವಿನಾ ಸ್ವಸ್ವಭಾವತಃ .. 15..
 ನ ಸ್ವಭಾವೋಽಸ್ತಿ ಭಾವಾನಾಂ ಪರಭಾವೋ ತದಾಸ್ತಿ ನ . ತರ
 ಭಾವಾಗ್ರಹಗ್ರಹಾವೇಶಃ ಪರತಂತ್ರೋಽಸ್ತಿ ಕಸ್ತದಾ .. 16..
 ಆದಾವೇವ ಶಮಂ ಯಾತಾಃ ಸ್ವಭಾವೇನ ಚ ನಿವೃತ್ತಾಃ .
 ಅನುತ್ಪನ್ನಾಶ್ಚ ತತ್ತ್ವೇನ ತಸ್ಮಾದ್ ಧರ್ಮಾಸ್ತಯೋದಿತಾಃ .. 17..
 ನಿಃಸ್ವಭಾವಾಸ್ತ್ವಯಾ ಧೀಮನ್ ರೂಪಾದ್ಯಾಃ ಸಂಪ್ರಕಾಶಿತಾಃ .
 ಘೇನಬುಬುದಮಾಯಾಭ್ರಮರೀಚಿಕದಲೀಸಮಾಃ .. 18..
 ಇಂದ್ರಿಯರುಪಲಬ್ಧಂ ಯತ್ ತತ್ತತ್ತ್ವೇನ ಭವೇದ್ ಯದಿ .
 ಜಾತಾಸ್ತತ್ತ್ವವಿದೋ ಬಾಲಾಸ್ತತ್ತ್ವಜ್ಞಾನೇನ ಕಿಂ ತದಾ .. 19..
 ಜಾತತ್ವಮಪ್ರಮಾಣತ್ವಮಧಾಸ್ಯ ಕೃತತಾಮಪಿ .
 ವಿಪರೀತಮವಿಜ್ಞಾನಮಿಂದ್ರಿಯಾಣಾಂ ತ್ವಮೂಚಿವಾನ್ .. 20..
 ಅಜ್ಞಾನೇನಾವೃತೋ ಯೇನ ಯಥಾವನ್ನ ಪ್ರದೃಶ್ಯತೇ .
 ಲೋಕಸ್ತೇನ ಯಥಾಭೂತಮಿತಿ ಮತ್ವಾ ಸ್ವಯೋದಿತಂ .. 21..
 ಅಸ್ತಿತಿ ಶಾಶ್ವತೀ ದೃಷ್ಟಿ ಸ್ತೀತ್ಯುಚ್ಛೇದದರ್ಶನಂ .
 ತೇನಾಂತದ್ವಯನಿರ್ಮುಕ್ತೋ ಧರ್ಮೋಽಯಂ ದೇಶಿತಸ್ತ್ವಯಾ .. 22..
 ಚತುಷ್ಕೋಟಿವಿನಿರ್ಮುಕ್ತಾಸ್ತೇನ ಧರ್ಮಾಸ್ತಯೋದಿತಾಃ .
 ವಿಜ್ಞಾನಸ್ಯ ಪ್ರವಿಜ್ಞೇಯಾ ಜಾತಾ ವಿಮುಕ್ತಗೋಚರಾ .. 23..
 ಸ್ವಪ್ನೇ ತು ಜನಕೋದ್ಭೂತಂ ದ್ವಿಚಂದ್ರಾದೀಕ್ಷಣಂ ಯಥಾ .
 ಭೂತಂ ತದ್ವಸ್ತು ನೋದ್ಭೂತಂ ತಥಾ ದೃಷ್ಟಂ ಜಗತ್ ತ್ವಯಾ .. 24..
 ಉತ್ಪನ್ನಶ್ಚ ಸ್ಥಿತೋ ನಷ್ಟಃ ಸ್ವಪ್ನೇ ಯದ್ವತ್ ಸತಸ್ತಥಾ .
 ನ ಚೋತ್ಪನ್ನಃ ಸ್ಥಿತೋ ನಷ್ಟ ಉಕ್ತೋ ಲೋಕಾರ್ಥತಸ್ತ್ವಯಾ .. 25..
 ಕೋ ನಾಶಃ ಸಂಭವೋ ದೃಷ್ಟೋ ಯಥಾ ಸ್ವಪ್ನೇ ತಥೇತರಃ .
 ಸಂಭವಃ ಸರ್ವಭಾವಾನಾಂ ವಿಭವೋಽಪಿ ತಥಾ ಮತಃ .. 26..
 ರಾಗಾದಿಕಂ ತಥಾ ದುಃಖಂ ದುಃಖಸಂಕ್ಷೇಶಸಂಸೃತಿಃ .
 ಸಂಭಾರಪೂರ್ಣಾತ್ಮೋಕ್ತಿಃ ಸ್ವಪ್ನವದ್ ಭಾಷಿತಂ ತ್ವಯಾ .. 27..
 ಜಾತಂ ತಥೈವ ನೋ ಜಾತಮಾಗತಂ ಗತಮಿತ್ಯಪಿ .
 ಮುಕ್ತೋ ಬದ್ಧಸ್ತಥಾ ಜ್ಞಾನೋ ದ್ವಯಮಿಚ್ಛೇನ್ನ ತತ್ತ್ವವಿತ್ .. 28..

ಉತ್ಪತ್ತಿಯಸ್ಯ ನೈವಾಸ್ತಿ ತಸ್ಮಾತ್ ಕಾ ನಿರ್ವೃತಿರ್ಭವೇತ್ .
 ಮಾಯಾಗಜಪ್ರಕಾಶತ್ವಾದಾದಿಶಾಂತಸ್ತ ಮರ್ಥತಃ .. 29..
 ಉತ್ಪನ್ನೋಪಿ ನ ವೋತ್ಪನ್ನೋ ಯದ್ವಿನ್ಮಾಯಾಗಜೋ ಮತಃ .
 ಉತ್ಪನ್ನಂ ಚ ತಥಾ ವಿಶ್ವಂ ನ ವೋತ್ಪನ್ನಂ ಚ ತತ್ತ್ವತಃ .. 30..
 ಅಮೇಯೈಶ್ಚ ಪ್ರಮೇಯಾಣಾಂ ಪ್ರತ್ಯೇಕಂ ನಿರ್ವೃತಿಃ ಕೃತಾ .
 ಲೋಕನಾಥೈಹಿ ಸತ್ತ್ವಾನಾಂ ತ ಕಶ್ಚಿನ್ನೋಚಿತಶ್ಚ ತೈಃ .. 31..
 ತೇ ಚ ಸತ್ತ್ವಾಶ್ಚ ನೋ ಜಾತಾ ಯೇನೈವ ತೇನ ತೇ ಸ್ಫುಟಂ .
 ನ ಕೈಶ್ಚಿನ್ನೋಚಿತಃ ಕಶ್ಚಿದಿತಿ ಪ್ರೋಕ್ತಂ ಮಹಾಮುನೇ .. 32..
 ಮಾಯಾಕಾರಕೃತಂ ಯದ್ವತ್ ವಸ್ತು ಶೂನ್ಯಂ ತಥೇತರತ್ .
 ವಸ್ತುಶೂನ್ಯಂ ಜಗತ್ಸರ್ವಾ ಸ್ವಯೋಕ್ತಂ ಕಾರಕಸ್ತಥಾ .. 33..
 ಕಾರಕೋಽಪಿ ಕೃತೋಽನ್ಯೇನ ಕೃತೋಽನ್ಯೇನ ಕರ್ತೃತ್ವಂ . ನಾತಿವರ್ತತೇ .
 ಅಥವಾ ತಾಕ್ರಿಯಾಕರ್ತಾ ಕಾರಕಸ್ಯ ಪ್ರಸಜ್ಯತೇ .. 34..
 ನಾಮಮಾತ್ರ ಜಗತ್ಸರ್ವಮಿತ್ಯುಚ್ಛೇರ್ಭಾಷಿತಂ ತ್ವಯಾ .
 ಅಭಿಧಾನಾತ್ ಪೃಥಗ್ಭೂತಮಭಿಧೇಯಂ ನ ವಿದ್ಯತೇ .. 35..
 ಕಲ್ಪನಾಮಾತ್ರಮಿತ್ಯಸ್ಮಾತ್ ಸರ್ವಧರ್ಮಾಃ ಪ್ರಕಾಶಿತಾಃ .
 ಕಲ್ಪನಾಪ್ಯಸತೇ ಪ್ರೋಕ್ತಾ ಯಥಾ ಶೂನ್ಯ ವಿಕಲ್ಪತೇ .. 36..
 ಭಾವಾಭಾವದ್ವಯಾತೀತಮನಾತೀತಶ್ಚ ಕುತ್ರಚಿತ್ .
 ನ ಚಾ ನಂ ನ ಚ ಜ್ಞೇಯಂ ನ ಚಾಸ್ತಿಜ್ಞಾ ನೈವ ನಾಸ್ತಿವತ್ .. 37..
 ಯನ್ನ ಚೈಕಂ ನ ಚಾನೇಕಂ ನೋಭಯಂ ನ ಚ ನೋಭಯಂ .
 ಅನಾಲಯಮಥಾವ್ಯಕ್ತಮಚಿಂತ್ಯಮನಿದರ್ಶನಂ .. 38..
 ಯನ್ನೋದೇತಿ ನ ಚ ವೈತಿ ನೋಚ್ಛೇದಿ ನ ಚ ಶಾಶ್ವತಂ .
 ಚಾಕಾಶಪ್ರತೀಕಾಶಂ ನಾಕ್ಷರಜ್ಞಾನಗೋಚರಂ .. 39..
 ಯಃ ಪ್ರತಿತ್ಯಸಮುತ್ಪಾದಃ ಶೂನ್ಯತಾ ಸೈವ ತೇ ಮತಾ .
 ತಥಾವಿಧಶ್ಚ ಸದ್ಧರ್ಮಸ್ತತ್ಸಮಶ್ಚ ತಥಾಗತಃ .. 40..
 ತತ್ತ್ವಂ ಪರಮಾರ್ಥೋಽಪಿ ತಥತಾ ದ್ರವ್ಯಮಿಷ್ಯತೇ .
 ಭೂತಂ ತದವಿಸಂವಾದಿ ತದ್ವೋಧಾದ್ ಬುದ್ಧ ಉಚ್ಯತೇ .. 41..
 ಬುದ್ಧಾನಾಂ ಸತ್ತ್ವ ಧಾತೋಶ್ಚ ತೇನಾಭಿನ್ನಸ್ತ್ವ ಮರ್ಥತಃ .
 ಆತ್ಮನಶ್ಚ ಪರೇಷಾಂ ಚ ಸಮತಾ ತೇನ ತೇ ಮತಾ .. 42..
 ಭಾವೇಭ್ಯಃ ಶೂನ್ಯತಾ ನಾನ್ಯಾ ನ ಚ ಭಾವೋಽಸ್ತಿ ತಾಂ ವಿನಾ .
 ತಸ್ಮಾತ್ಪ್ರತಿತ್ಯಜಾ ಭಾವಾಸ್ತ್ವಯಾ ಶೂನ್ಯಾಃ ಪ್ರಕಾಶಿತಾಃ .. 43..
 ಹೇತುಪ್ರತ್ಯಯಸಂಭೂತಾ ಪರತಂತ್ರಾ ಸಂವೃತಿಃ .

ಪರತಂತ್ರಮಿತಿ ಪ್ರೋಕ್ತಂ ಪರಮಾರ್ಥಸ್ತು ಕೃತ್ರಿಮಃ .. 44..
 ಸ್ವಭಾವಃ ಪ್ರಕೃತಿಸ್ತತ್ತ್ವಂ ದ್ರವ್ಯಂ ವಸ್ತು ಸದಿತ್ಯಪಿ .
 ನಾಸ್ತಿ ವೈಕಲ್ಪಿಕೋ ಭಾವಃ ಪರತಂತ್ರಸ್ತು ವಿದ್ಯತೇ .. 45..
 ಅಸ್ತಿತಿ ಕಲ್ಪಿತೇ ಭಾವಃ ಸಮಾರೋಪಸ್ತ್ವಯೋದಿತಃ .
 ನಾಸ್ತಿತಿ ಕೃತಕೋಚ್ಛೇದಾದುಚ್ಛೇದಶ್ಚ ಪ್ರಕಾಶಿತಃ .. 46..
 ತತ್ತ್ವಜ್ಞಾನೇ ನ ಚೋಚ್ಛೇದೋ ನ ಚ ಶಾಶ್ವತತಾ ಮತಾ .
 ವಸ್ತುಶೂನ್ಯಂ ಜಗತ್ಸರ್ವ ಮರೀಚಿಪ್ರತಿಮಂ ಮತಂ .. 47..
 ಮೃಗತೃಷ್ಣಾಜಲಂ ಯದ್ವನ್ನೋಚ್ಛೇದಿ ನ ಚ ಶಾಶ್ವತಂ .
 ತದ್ವತ್ಸರ್ವ ಜಗತ್ಪ್ರೋಕ್ತಂ ನೋಚ್ಛೇದಿ ನ ಚ ಶಾಶ್ವತಂ .. 48..
 ದ್ರವ್ಯಮುತ್ಪದ್ಯತೇ ಯಸ್ಯ ತಸ್ಯೋತ್ಪಾದಾದಿಕಂ ಭವೇತ್ .
 ಅಂತವಾನಾಂತವಾಶ್ವಾಪಿ ಲೋಕಸ್ತಸ್ಯ ಪ್ರಸಜ್ಯತೇ .. 49..
 ಜ್ಞಾನೇ ಸತಿ ಯಥಾ ಜ್ಞೇಯಂ ಜ್ಞೇಯೇ ಜ್ಞಾನಂ ತಥಾ ಸತಿ .
 ಯದೋಭಯಮನುತ್ಪನ್ನಮಿತಿ ಬುದ್ಧೇ ತದಾಸ್ತಿ ಕಿಂ .. 50..
 ಇತಿ ಮಾಯಾದಿ ದೃಷ್ಟಾಂತಃ ಸ್ಫುಟಮುಕ್ತಾ ಭಿಷಗ್ವರಃ .
 ದೇಶಯಾಮಾಸ ಸದ್ಧರ್ಮ ಸರ್ವದೃಷ್ಟಿಚಿಕಿತ್ಸಿತಂ .. 51..
 ಏತತ್ತತ್ಪರಮ ತತ್ತ್ವಂ ನಿಃಸ್ವಭಾವತ್ವದೇಶನಾ .
 ಭಾವಗ್ರಹಗೃಹೀತಾನಾಂ ಚಿಕಿತ್ಸೇಯಮನುತ್ತರಾ .. 52..
 ಧರ್ಮಯಾಜ್ಞಿಕ! ತೇನೈವ ಧರ್ಮಯಜ್ಞ ನಿರಂತರಂ .
 ಅಭೀಷ್ಟಮೀಜೇ ತ್ರೈಲೋಕ್ಯೇ ನಿಷ್ಕಷಾಯೇ ನಿರಂತರಂ .. 53..
 ವಸ್ತುಗ್ರಾಹಭಯೋಚ್ಛೇದೀ ಕುತೀರ್ಥ್ಯಮೃಗಭೀಕರಃ .
 ನೈರಾತ್ಮ್ಯಸಿಂಹನಾದೋಽಯಮದ್ಭುತೋ ನದಿತಸ್ತ್ವಯಾ .. 54..
 ಶೂನ್ಯತಾಧರ್ಮಗಂಭೀರಾ ಧರ್ಮಭೇರೀ ಪರಾಹತಾ .
 ನೈ ಸ್ವಭಾವ್ಯಮಹಾನಾದೋ ಧರ್ಮಶಂಖಃ ಪ್ರಪೂರಿತಃ .. 55..
 ಧರ್ಮಯೌತಕಮಾಖ್ಯಾತಂ ಬುದ್ಧಾನಾಂ ಶಾಸನಾಮೃತಂ .
 ನೀತಾರ್ಥಮಿತಿ ಚೋದ್ವಿಷ್ಟಂ ಧರ್ಮಾಣಾಂ ಶೂನ್ಯತೈವ ಹಿ .. 56..
 ಉತ್ಪಾದನಿರೋಧಾದಿಸರ್ವಜ್ಞತ್ವಾದಿದೇಶನಾ .
 ನೇಯಾರ್ಥಾ ನಾ ಮತಾ ನಾಥ ಭಾಷಿತಾ ಸಂವೃತಿಶ್ಚ ನಾ .. 57..
 ಪ್ರಜ್ಞಾಪಾರಮಿತಾಂಭೋಧೇರ್ಯೋಽತ್ಯಂತಂ ಪಾರಮಾಗತಃ .
 ಪುಣ್ಯಗುಣರತ್ನಾಥಯಸ್ತ್ವ ದ್ಗುಣಾರ್ಣವಪಾರಗಃ .. 58..
 ಇತಿ ಸ್ತುತ್ವಾ ಜಗನ್ನಾಥಮಚಿಂತ್ಯಮನಿದರ್ಶನಂ .
 ಯದವಾಪ್ತಂ ಮಯಾ ಪುಣ್ಯಂ ತೇನಾಸ್ತು ತ್ವತ್ಸಮ ಜಗತ್ .. 59..

ಇತಿ ಅಚಿಂತ್ಯಸ್ತವಃ ಸಪೂರ್ಣಃ .



Achintya Stava

pdf was typeset on March 8, 2025



Please send corrections to sanskrit@cheerful.com

